

## શત્રુસંહારકમેકદન્તસ્તોત્રમ્

{ શત્રુસંહારકમેકદન્તસ્તોત્રમ્ }

શ્રીગણેશાય નમઃ ॥

સનત્કુમાર ઉવાચ ॥

શ્રુણુ શમ્ભવાદ્યો દેવા મદ્દાસુરવિનાશને ॥

ઉપાયં કથયિષ્યામિ તત્કુરુધ્વં મુનીશ્વરાઃ ॥ ૧ ॥

ગણેશં પૂજયધ્વં વૈ યૂયં સર્વે સમાવૃતાઃ ॥

સ બાહ્યાન્તરસંસ્થો વૈ હનિષ્યતિ મદ્દાસુરમ્ ॥ ૨ ॥

સનત્કુમારવાક્યં તચ્છૃત્વા દેવર્ષિસત્તમાઃ ॥

ઊચુસ્તં પ્રણિપત્યાદૈ ભક્તિનમ્રાત્મકન્ધરાઃ ॥ ૩ ॥

દેવર્ષય ઊચુઃ ॥

કેનોપાયેન દેવેશં ગણેશં મુનિસત્તમમ્ ॥

પૂજયામો વિશેષેણ તં બ્રવીહિ યથાતથમ્ ॥ ૪ ॥

એવં પૃષ્ઠો મહાયોગી દેવૈશ્ચ મુનિભિઃ સહ ॥

ઉવાચારાધનં તેભ્યો ગાણપત્યો મહાયશાઃ ॥ ૫ ॥

એકાક્ષરેણ તં દેવં હૃદિસ્થં ગાણનાયકમ્ ॥

વિધિના પૂજયધ્વં ચ તુષ્ટસ્તેન ભવિષ્યતિ ॥ ૬ ॥

ધ્યાનં તસ્ય પ્રવક્ષ્યામિ શ્રુણુધ્વં સુરસત્તમાઃ ॥

યૂયં તં તાદૃશં ધ્યાત્વા તોષયધ્વં વિધાનતઃ ॥ ૭ ॥

એકદન્તં ચતુર્બાહું ગજવકત્રં મહોદરમ્ ॥

સિદ્ધિબુદ્ધિસમાયુક્તં મૂષકાઝઢમેવ ચ ॥ ૮ ॥

નાભિશેષં સપાશં વૈ પરશું કમલં શુભમ્ ॥

અભયં સન્દધન્તં ચ પ્રસન્નવદનામ્બુજમ્ ॥ ૯ ॥

ભક્તેભ્યો વરદં નિત્યમભક્તાનાં નિષૂદ્ધનમ્ ॥

એતાદૃશં હૃદિ ધ્યાત્વા સેવધ્વમેકદન્તકમ્ ॥ ૧૦ ॥

સર્વેષાં હૃદિ સંસ્થોડયં બુદ્ધિપ્રેરકભાવતઃ ॥

સ્વયં બુદ્ધિપતિઃ સાક્ષાદ્ધાત્મા ચ સર્વદેહિનામ્ ॥ ૧૧ ॥

એકશબ્દાત્મિકા માયા દેહરૂપા વિલાસિની ॥

દન્તઃ સત્તાત્મકઃ પ્રોક્તઃ શબ્દસ્તત્ર ન સંશયઃ ॥ ૧૨ ॥

માયાયા ધારકોડયં વૈ સત્તમાત્રેણ સંસ્થિતઃ ॥

એકદન્તો ગણેશો વૈ કથ્યતે વેદવાદિભિઃ ॥ ૧૩ ॥

સર્વસત્તાધરં પૂર્ણમેકદન્તં ગજાનનમ્ ॥

સેવધ્વં ભક્તિભાવેન ભવિષ્યતિ સદા સુખમ્ ॥ ૧૪ ॥

એવમુક્ત્વા યયૌ યોગી સ સનત્કુમાર આદરાત્ ॥

જય હેરમ્બમન્ત્રં વૈ સમુચ્ચરન્ મુખેન સઃ ॥ ૧૫ ॥

તતો દેવગણાઃ સર્વે મનુયસ્તપસિ સ્થિતાઃ ॥  
એકાક્ષરવિધાનેન તોષયામાસુરાદરાત્ ॥ ૧૬ ॥

પત્રભક્ષા નિરાહારા વાયુભક્ષા જલાશિનઃ ॥  
કન્દમૂલફલાહારાઃ કેચિત્કેચિદ્બભૂવિરે ॥ ૧૭ ॥

સંસ્થિતા ધ્યાનનિષ્ઠા વૈ જપહોમપરાયણાઃ ॥  
નાનાતપઃપ્રભાવેણ તોષયન્ ગણનાયકમ્ ॥ ૧૮ ॥

ગતવર્ષશતેષુ વૈ સન્તુષ્ટ એકદન્તકઃ ॥  
આયયૌ તાન્વરાન્દાતું ધ્યાતસ્તૈર્ધાદૃશસ્તથા ॥ ૧૯ ॥

જગાદ સ તપોયુક્તાન્ મુનીન્દેવન્ગજાનનઃ ॥  
વરં વૃણત તુષ્ટોડહં દાસ્યામિ બ્રાહ્મણામરાઃ ॥ ૨૦ ॥

તસ્ય તદ્વચનં શ્રુત્વા હૃષ્ટા દેવર્ષયોડભવન્ ॥  
ઉન્મીલ્ય લોચને દેવમપશ્યન્સમીપસ્થિતમ્ ॥ ૨૧ ॥

દૃષ્ટ્વા મૂષકસંસ્થં તં પ્રણેમુસ્તે ગજાનનમ્ ॥  
મુનયો દેવદેવેન્દ્રા પુપૂજુર્ભક્તિસંયુતાઃ ॥ ૨૨ ॥

પૂજયિત્વા યથાન્યાયં પ્રણમ્ય કરસમ્પુટાઃ ॥  
તુષ્ટુવુરેકદન્તં તં ભક્તિનમ્રાત્મકન્ધરાઃ ॥ ૨૩ ॥

દેવર્ષય ઊચુઃ ॥

નમસ્તે ગજવકત્રાય ગણેશાય નમો નમઃ ॥  
અનન્તાનન્દભોકત્રે વૈ બ્રહ્મણે બ્રહ્મરૂપિણે ॥ ૨૪ ॥

આદિમધ્યાન્તહીનાય ચરાચરમયાય તે ॥  
અનન્તોદરસંસ્થાય નાભિશેષાય તે નમઃ ॥ ૨૫ ॥

કર્ત્રે પાત્રે ચ સંહર્ત્રે ત્રિગુણાનામધીશ્વર ॥  
સર્વસત્તાધરાયૈવ નિર્ગુણાય નમો નમઃ ॥ ૨૬ ॥

સિદ્ધિબુદ્ધિપતે તુભ્યં સિદ્ધિબુદ્ધિપ્રદાય ચ ॥  
બ્રહ્મભૂતાય દેવેશ સગુણાય નમો નમઃ ॥ ૨૭ ॥

પરશુધારિણે તુભ્યં કમલહસ્તશોભિને ॥  
પાશાભયધરાયૈવ મહોદરાય તે નમઃ ॥ ૨૮ ॥

મૂષકારૂઢદેવાય મૂષકધ્વજિને નમઃ ॥  
આદિપૂજ્યાય સર્વાય સર્વપૂજ્યાય તે નમઃ ॥ ૨૯ ॥

સગુણાત્મકકાયાય નિર્ગુણમસ્તકાય તે ॥  
તયોદભેદરૂપેણ ચૈકદન્તય તે નમઃ ॥ ૩૦ ॥

દેવાન્તાડગોચરાયૈવ વેદાન્તલભ્યકાય તે ॥  
યોગાધીશાય વૈ તુભ્યં બ્રહ્માધીશાય તે નમઃ ॥ ૩૧ ॥

અપારગુણધામાયાનન્તમાયાપ્રચરિણે ॥

નાનાવતારભેદાય શાન્તિદાય નમો નમઃ ॥ ૩૨ ॥

વયં ધન્યા વયં ધન્યા યૈર્દૃષ્ટો ગણનાયકઃ ॥  
બ્રહ્મભૂતમયઃ સાક્ષાત્પ્રત્યક્ષં પુરતઃ સ્થિતઃ ॥ ૩૩ ॥

એવં સ્તુત્વા પ્રહર્ષેણ નૃતુર્ભક્તિસંયુતાઃ ॥  
સાશ્રુનેત્રાન્સરોમાઞ્યાન્દૃષ્ટ્વા તાન્દુષ્ટિઢરબ્રવીત્ ॥ ૩૪ ॥

એકદન્ત ઉવાચ ॥  
વરં વૃણત દેવેશા મનુયશ્ચ યથેષ્ણિતમ્ ॥  
દાસ્યામિ તં ન સન્દેહો યદ્યપિ દુર્લભં ભવેત્ ॥ ૩૫ ॥

ભવત્કૃતં મદ્ધીયં તત્ સ્તોત્રં સર્વાર્થદં ભવેત્ ॥  
પઠતે શ્રુણ્વતે દેવા નાનાસિદ્ધિપ્રદં દ્વિજઃ ॥ ૩૬ ॥

શત્રુનાશકરં ચૈવ સુખાનન્દપ્રદાયકમ્ ॥  
પુત્રપૌત્રાદિકં સર્વ લભતે પાઠતો નરઃ ॥ ૩૭ ॥

ગૃત્સમદ ઉવાચ ॥  
એવં તસ્ય વચઃ શ્રુત્વા હર્ષયુક્તાઃ સુરર્ષયઃ ॥  
ઊચુસ્તમેકદન્તં તે પ્રણમ્ય ભક્તિભાવતઃ ॥ ૩૮ ॥

સુરર્ષય ઊચુઃ ॥  
યદિ તુષ્ટોઽસિ સર્વેશ એકદન્ત મહાપ્રભો ॥  
યદિ દેવો વરો નશ્ચેજ્ઞહિ દુષ્ટં મદાસુરમ્ ॥ ૩૯ ॥

ॐ श्रीमुद्गलपुराणान्तर्गतं सनकाद्विकृतमेकदन्तस्तोत्रं समाप्तम् ॥

Encoded by Karthik Chandan.P (kardan5380@yahoo.com)

and Amith K Nagaraj (amithkn@rediffmail.com)

Proofread by Ravin Bhalekar ravibhalekar@hotmail.com

Please send corrections to [sanskrit@cheerful.com](mailto:sanskrit@cheerful.com)

Last updated त्oday

<http://sanskritdocuments.org>

Shatru Samharaka Ekadantha Stotram Lyrics in Gujarati PDF

% File name : shatrusaMhaarakamekadantastotram.itx

% Location : doc\\_ganesha

% Author : Traditional

% Language : Sanskrit

% Subject : philosophy/hinduism/religion

% Transliterated by : Karthik Chandan.P (kardan5380 at yahoo.com) : Amith K Nagaraj

% Proofread by : Ravin Bhalekar ravibhalekar at hotmail.com

% Description-comments : mudgalapurANa

% Latest update : September 17, 2004

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 12, 2015 ] at [Stotram](http://Stotram) Website